

## निर्बललाई बल दिने महाबलवान बन

बापदादाले सदा हर कदममा, हर संकल्पमा उड्ती कलावाला बच्चाहरूलाई देखिरहनुभएको छ । सेकेन्डमा अशरीरी भवको वरदान मिल्यो, सेकेन्डमा उड्यो । अशरीरी बन्नु अर्थात् माथि उड्नु । शरीर भानमा आउनु अर्थात् पिंजडाको पन्छी बन्नु । यस समयमा सबै बच्चाहरू अशरीरी भवको वरदानी उड्ता पन्छी बनेका छौ । यो संगठन स्वतन्त्र आत्माहरू अर्थात् उड्ता पन्छीहरूको हो । सबै स्वतन्त्र छौ हैन ? अर्डर मिल्यो— आफ्नो स्वीट होममा गयो । कति समयमा जान सक्छौ ? सेकेन्डमा जान सक्छौ नि । अर्डर मिल्यो— आफ्नो मास्टर सर्वशक्तिमान्को स्टेजद्वारा, आफ्नो सर्वशक्तिको किरणहरूद्वारा अन्धकारमा प्रकाश फैलाऊ, ज्ञानसूर्य बनेर अन्धकारलाई मेटाऊ । के सेकेन्डमा यो बेहदको सेवा गर्न सक्छौ ? यस्तो मास्टर ज्ञानसूर्य बनेका छौ ? जब विज्ञानको साधनले सेकेन्डमा अन्धकारलाई उज्यालो गर्न सक्छ भने, हे ज्ञान सूर्य बच्चाहरू ! तिमीले कति समयमा प्रकाशित गर्न सक्छौ ? विज्ञानभन्दा त शान्तिको शक्ति अति श्रेष्ठ छ । यस्तो अनुभव गर्छौ— सेकेन्डमा स्मृतिको स्विच अन गर्नासाथ अन्धकारमा भड्किएका आत्माहरूलाई प्रकाशमा ल्याउँछौ ? के सम्भन्छौ ?

७ दिनमा ७ घण्टाको कोर्स दिएर अन्धकारबाट प्रकाशमा ल्याउन सक्छौ वा ३ दिनको योग शिविरद्वारा प्रकाशमा ल्याउन सक्छौ ? वा सेकेन्डको स्टेजसम्म पुगेका छौ ? के सम्भन्छौ ? अहिले घण्टाको हिसाबद्वारा सेवाको गति छ वा मिनेट वा सेकेन्डको गतिसम्म पुगेका छौ ? के सम्भन्छौ ? अबै समय लाग्छ वा सम्भन्छौ— सेकेन्डसम्म पुगेका छौ ? जसले च्यालेन्ज गर्छौ— सेकेन्डमा मुक्ति-जीवनमुक्तिको वर्सा प्राप्त गर्नुहोस्, त्यसलाई यथार्थमा ल्याउन लागि तयार छौ ? स्व-परिवर्तनको गति सेकेन्डसम्म पुगेको छ ? के सम्भन्छौ ? पुरानो वर्ष समाप्त भइरहेको छ, नयाँ वर्ष आइरहेको छ, अहिले संगममा बसेका छौ । त्यसैले पुरानो वर्षमा स्व-परिवर्तन र विश्व परिवर्तनको गति कहाँसम्म पुगेको छ ? तीव्र गति रह्यो ? रिजल्ट त निकाल्छौ हैन ! यस वर्षको रिजल्ट के रह्यो ? स्वप्रति, सम्बन्ध र सम्पर्कप्रति वा विश्व सेवाप्रति । यस वर्षको लक्ष्य के मिल्यो ? जान्दछौ हैन ? उड्ता पन्छी वा उड्ती कला । यसै लक्ष्यप्रमाण गति के रह्यो ? जब सबैको गति सेकेन्डसम्म पुग्छ अनि के होला ? आफ्नो घर र आफ्नो राज्य, आफ्नो घर फर्केर राज्यमा आउनेछौ ।

त्यसैले नयाँ वर्षमा नयाँ उमंग, हर संकल्प र सेकेन्डमा, हर कर्ममा प्राप्तिको सिद्धिको नवीनता होस् । भोलिबाट के सुरु हुन्छ ? नयाँ वर्ष त सुरु हुन्छ, तर के भनिन्छ ? नयाँ वर्ष कहाँबाट सुरु हुन्छ ? लौकिकमा पनि एक-एकदेखि सुरु हुन्छ नि । तिमीले के सुरु गर्छौ ? उनीहरूको त वनदेखि सुरु हुन्छ, तिमी के रहन्छ ? “वन र विन” । हर संकल्पमा विन अर्थात् विजय होस् । हरेक दिन आफ्नो मस्तकमा यस वर्षको कुनचाहिँ तिलक लगाउँछौ ? “विजयको तिलक” । स्लोगन कुनचाहिँ याद राख्छौ ? “म विजयी रत्न कल्प-कल्पको विजयी हुँ । विजयी थिएँ, विजयी हुँ र सदा विजयी रहनेछु ।” ताज कुनचाहिँ धारण गर्छौ ? “लाइट र माइट”— यो डबल ताज धारण गर किनकि लाइट छ तर माइट कम छ भने सदा सिद्धि स्वरूप हुन सक्दैनौ । लाइटको साथमा माइट पनि होस्, तब नै सदा विजयी बन्छौ । लाइट र माइटको डबल ताजधारी ।

कंगन (बाला) कुनचाहिँ लगाउँछौ ? कंगन पनि आवश्यक छ नि हैन ? कुनचाहिँ कंगन राम्रो लाग्छ ? प्युरिटीको कंगन त छ नै । तर यस विशेष वर्षको नयाँ कंगन कुनचाहिँ लगाउँछौ ? (कसैले भने

२०७३ मंसिर १२ आइतबार २७-११-२०१६ प्रातः मुरली “अव्यक्त बापदादा” रिभाइज ३१.१२.८१ मधुबन सहयोगको, कसैले भने संस्कार मिलनको, अनेक उत्तर मिल्यो) यसरी त सारा पाखुरा (बाहु) नै कंगनहरूले भरिन्छ ।

यस वर्षको यही विशेष कंगन बाँध- “सदा उत्साहमा रहनु छ र उत्साहमा सबैलाई सदा अगाडि बढाइरहनु छ ।” न स्वयंको उत्साह कम गर्नु छ, न अरूको गराउनु छ । यसको लागि सदा कंगनलाई मजबुत राख्नको लागि वा टाइट राख्नको लागि एउटै कुरा सदा याद राख- “हर कुरामा चाहे स्वप्रति, चाहे अरूप्रति अगाडि बढ्न र बढाउनको लागि मोल्ड हुनु नै वास्तविक गोल्ड बन्न हो ।” अच्छा ! कंगन पनि लगायौ । अब विशेष सेवाको लक्ष्य के राख्नेछौ ? जस्तै आजकलको सरकारले हर वर्षको विशेष कार्य बनाउँछ, त्यस सरकारले त अपांगहरूको लागि बनाएको छ । तिमीले के गर्छौ ? जसरी बाबाको महिमामा गायन गर्छन्- “निर्बललाई बल दिनेवाला” । जसरी स्थूलमा निर्बल आत्माहरूलाई विज्ञानको साधनहरूबाट बलवान बनाइदिन्छन् । लंगडालाई हिँड्ने शक्ति दिन्छन् । यसै प्रकार हरेक कमजोरलाई शक्तिको साधन दिन्छन् । यसैगरी तिमीहरू सबैले पनि चाहे ब्राह्मण परिवारमा, चाहे विश्वका आत्माहरूमा हर आत्मालाई, निर्बललाई बल दिने महाबलवान बन । जसरी उनीहरूले नारा लगाउँछन्- गरिबी हटाऔं, त्यस्तै तिमीहरूले निर्बलतालाई हटाऊ । “हिम्मत र मदत” निमित्त बनेर बाबाद्वारा दिलाऊ । त्यसैले यस वर्षको विशेष नारा कुनचाहिँ भयो ? “निर्बलता हटाऔं” । तब नै जुन स्लोगन मिलेको छ सदा उत्साह दिलाउने, त्यो यथार्थमा ल्याउन सक्छौ । बुझ्यौ- नयाँ वर्षमा के गर्नु छ ?

डबल विदेशीहरूलाई नयाँ वर्षको महत्त्व ज्यादा रहन्छ । त्यसैले नयाँ वर्षको महत्त्व यस महानताद्वारा सदा रहन्छ । यस नयाँ वर्षमा सर्व महानताद्वारा सिद्धि स्वरूप, सिद्धि प्राप्त गर्ने, सर्व कार्य सिद्ध हुने, सर्वलाई सिद्धि प्राप्त गर्ने सेकेन्डको विधि बताऊ । यस्तो सिद्धि-वर्ष मनाऊ । कार्य पनि सर्व सिद्ध होस्, संकल्प पनि सिद्ध होस् र स्वरूप पनि सदा सिद्धि स्वरूप होस्, तब नै प्रत्यक्षता र जय-जयकारको नारा लाग्नेछ । विज्ञान सदा सिद्धि स्वरूप हुँदैन । तर तिमीहरू सबै सदा सिद्धि स्वरूप हो । (आज लाइट बीच-बीचमा धेरै आउने-जाने गन्यो) तिम्रो राज्यमा यो हलचल हुन्छ ? तिम्रो स्वीट होममा त यसको आवश्यकता नै छैन । त्यसैले अब आफ्नो स्वीट होम र स्वीट राजधानीलाई समीप ल्याऊ अर्थात् स्वयं समीप जाऊ । बुझ्यौ के गर्नु छ ? अच्छा !

यस्ता सदा एक्को यादमा रहने, एकसँग सबैको सम्बन्ध जुटाउने, सदा एकरस स्थितिमा रहने, यस्ता बाबा समान, बापदादालाई स्वयं र सेवाद्वारा प्रत्यक्ष गर्ने, प्रत्यक्षफल स्वरूप, अति स्नेही र समीप बच्चाहरूलाई बापदादाको यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

### विदेशी बच्चाहरूसँग अव्यक्त बापदादाको भेटघाट

**नैरोबी पार्टी:-** सबै बच्चाहरू अति स्नेही र सहयोगी आत्मा हो । यस्तो अनुभव गर्छौ ? जो स्नेही छ, ऊ सहयोगी नबनी रहन सक्दैन । लौकिकमा पनि हेर- जहाँ स्नेह हुन्छ, त्यहाँ तन-मन-धनबाट स्वतः नै समर्पित हुन्छन् अर्थात् सहयोगी बन्छन् । तिमीहरू सबै बाबाका अति स्नेही हो । त्यसैले सबै प्रकारका सहयोगी आत्मा पनि हो । बापदादा अति स्नेही र सहयोगी बच्चाहरूलाई देखेर खुशी हुनुहुन्छ । जसरी बच्चाहरू बाबालाई देखेर खुशी हुन्छन्, त्यसैगरी बाबा पनि बच्चाहरूलाई देखेर अभै

२०७३ मंसिर १२ आइतबार २७-११-२०१६ प्रातः मुरली “अव्यक्त बापदादा” रिभाइज ३१.१२.८१ मधुबन

पद्मगुणा खुशी हुनुहुन्छ किनकि बापदादालाई थाहा छ- बच्चाहरू कति भाग्यवान छन्। हरेकको भाग्यको रेखा कति महान् छ। ती आजकलका महात्माहरू त तिम्रो अगाडि केही पनि होइनन्, नामधारी हुन् र तिमी यथार्थ काम गर्नेवाला हो। त्यसैले केबाट के बनेका छौ र के बन्दैछौ ! यो खुशी रहन्छ ? धर्तीमा रहन्छौ या तख्तमा रहन्छौ ? धर्तीमा त आउँदैनौ ? धर्तीलाई छोडिसक्यौ हैन ? बाबालाई बोलाउँछन्- छोड भी दे आकाश सिंहासन... बाबा भन्नुहुन्छ- छोडिदेऊ धर्तीको सिंहासन र दिलको सिंहासन लेऊ। सबैले यो सिंहासन लियो, फेरि फर्केर आफ्नै धर्तीमा त आउँदैनौ ? धर्तीको आकर्षणले त खिँचैन ? किनकि धर्तीमा रहेर त हेन्यौ हैन- धर्तीको आकर्षणले कहाँ लग्यो ? नर्कीतिर लग्यो नि। अब दिलतख्त सो विश्वको राज्य तख्तनशीन बन्यौ। यो आकर्षणले स्वर्गतिर लैजान्छ। एक पटकको अनुभवी सदाको लागि समझदार बन्यौ। टाइटल नै छ नलेजफुल। नलेजफुलले कहिल्यै धोका खान सक्दैन। अच्छा ! सबै सदा सन्तुष्ट रहन्छौ हैन ? कुनै कम्पलेन छैन। न आफ्नो, न अरूको। कम्पलेन छ भने कम्पलीट छैनौ। स्वयंप्रति पनि कम्पलेन रहन्छ- योग लाग्दैन, नष्टोमोहा बनेको छैन, जस्तो हुनुपर्ने त्यस्तो छैन। यो पनि त कम्पलेन भयो नि ! त्यसैले सबै कम्पलेन समाप्त अर्थात् कम्पलिट, सम्पूर्ण बन्नु। अच्छा !

बापदादालाई त सदा बच्चाहरूप्रति गौरव रहन्छ, यिनै बच्चाहरू कल्प-कल्पको अधिकारी हुन्। बापदादाले हरेक रत्नको मूल्यलाई जान्नुहुन्छ। बच्चाहरूले कहिलेकाहीँ आफ्नो मूल्यलाई कम जान्दछन्। बाबाले त राम्रोसँग जान्नुहुन्छ। जस्तोसुकै बच्चा होस्, आफूलाई लास्ट नम्बरमा सम्झिनेवाला होस्, तापनि महान् हो किनकि करोडौंमा कोही, कोहीमा पनि कोही हो। करोडौंभन्दा ऊ महान् भयो नि। त्यसैले सदा आफ्नो महानतालाई जान, यसबाट महान् आत्मा बनेर फेरि देवात्मा बन्छौ। नैरोबीले कहाँसम्म विस्तार गरेर आइपुगेका छौ ? नैरोबीमा नै बसेका छौ या चक्रवर्ती हो ? जो स्वयं उड्न सक्दैनन्, उनीहरूलाई बल दिएर उड्नेवाला हो हैन ! नैरोबीको विशेषता नै छ परिवारको परिवार, सानादेखि ठूलोसम्म परिवर्तन भएका छन् किनकि गुजरातको फाउन्डेशन हो। अफ्रिकामा पनि कतिको भाग्य खुल्यो ? अफ्रिकामा रहेर पनि भारतवासी भाग्यवान बने। थोरै परिचयको पानी परे पछि बीज निस्कियो। अहिलेको विशेष सेवा यो छ- पहिला जुन हरेकको आवश्यकता छ, त्यसलाई पहिचान गर अनि प्राप्ति स्वरूप बनेर प्राप्ति गराऊ। पहिचान गर्ने शक्तिद्वारा नै सेवाको सिद्धि हुन सक्छ। अच्छा !

**लण्डन पार्टी:-** लण्डन निवासी त हो नै सेवाको फाउण्डर। लण्डन सेवाको मुख्य स्थान हो। सबैको नजर लण्डनमाथि छ, लण्डनबाट के निर्देशन मिल्छ ! त्यसैले मेन सेवाको सेवास्थान लण्डन भयो नि। त्यसैले लण्डननिवासी हुन् विशेष सेवाधारी। ब्राह्मण जीवनको धन्दा नै हो सेवा। सदा यसै सेवामा बिजी रहन्छौ ? हेर, बिजनेसमेनको बुद्धिमा राती सपनामा पनि के आउँछ ? जो बिजनेस छ, त्यही आउँछ। राती सपनामा पनि ग्राहक र चीज नै देखिन्छ। त्यस्तै तिम्रो सपनामा के आउँछ ? आत्माहरूलाई मालामाल गरिरहेको छु। सपनामा पनि सेवा, उठ्दा पनि सेवा, हिँड्दा-डुल्दा पनि सेवा। यसै सेवाको आधारमा स्वयं पनि सदा सम्पन्न भरपुर र अरूलाई पनि सदा भरपुर गर्न सक्छौ। हरेक अमूल्य रत्न हो। चाहे लण्डनको राज्य भाग्य एकातिर राख, अर्कोतिर तिमीलाई राख। तिम्रो भाग्य बढी हुन्छ किनकि त्यो राज्य त माटो समान हुनेछ, तिमी सदा मूल्यवान छौ। सदा बाबाको

२०७३ मंसिर १२ आइतबार २७-११-२०१६ प्रातः मुरली “अव्यक्त बापदादा” रिभाइज ३१.१२.८१ मधुबन  
अमूल्य रत्न हो। बापदादाले एक-एक रत्नको विशेषताको माला जप्नुहुन्छ। सदा आफूलाई यस्तो  
विशेष आत्मा सम्भेर हर कदम उठाउँदै जाउ। अब सबै प्रकारका बोझ समाप्त भयो हैन ? अब  
पिंजडाको मैनाबाट उड्ता पन्छी भयो। कण्ठीवाला, उड्नेवाला सुगा बन्यो। पिंजडावाला होइन,  
बापदादाको गीत गाउनेवाला। लण्डननिवासी, हिन्दी बुझ्नेलाई पहिला चान्स मिलेको छ। फेरि पनि  
डायरेक्ट मुरली सुन्ने लकी छौ। ट्रान्सलेशन त गर्नु पर्दैन। यसलाई भनिन्छ तावा टू माउथ।  
ट्रान्सलेशन हुँदासम्म फेरि पनि रोटी थोरै त सुक्छ नि। त्यसैले तिम्रो भाग्य आफ्नै छ, उनीहरूको  
भाग्य आफ्नै छ। कहिल्यै यस्तो नसम्भ- विदेशमा विदेशीहरूको नै महिमा छ। तिमीहरूको संगठन  
हेरेर यी आत्माहरू पनि प्रभावित भए। तिमीहरू निमित्त हो। फेरि पनि तिमीहरूलाई आफ्नो  
जन्मभूमिको नशा छ। अच्छा !

**कुमारहरूसँग:-** कुमार ग्रुप अर्थात् डबल स्वतन्त्र। एक त लौकिक जिम्मेवारीबाट स्वतन्त्र र अर्को  
आत्मा सर्व बन्धनहरूबाट स्वतन्त्र। मायाको बन्धन र लौकिक बन्धनबाट पनि स्वतन्त्र। यस्तो स्वतन्त्र  
छौ ? डबल स्वतन्त्र आत्माहरूले डबल सेवा पनि गर्न सक्छौ किनकि कुमारहरूलाई स्वतन्त्र हुनाले  
समय धेरै मिल्छ। त्यसैले समयको खजानाद्वारा अनेकौंलाई सम्पत्तिवान् बनाउन सक्छौ। सबैभन्दा  
ठूलो खजाना संगमयुगको समय हो। कुमार ग्रुप अर्थात् समयको खजानाले सम्पन्न र समय भएको  
कारणले अरूको सेवामा पनि सम्पन्न बन्न सक्छौ। सेवाको सब्जेक्टमा पनि १०० प्रतिशत लिन  
सक्छौ। सदा बन्धनमुक्त अर्थात् सदा योगयुक्त। संसार नै बाबा हुनुभयो नि। कुमारहरूको संसार कुन  
हो ? बापदादा। अरूको संसार त हद पनि हुन्छ, तर तिमीहरूको त एकै बेहदको संसार छ। त्यसैले  
सहजयोगी पनि हो किनकि संसारमा नै बुद्धि जान्छ नि। संसार नै बाबा हुनुहुन्छ त्यसैले बुद्धि बाबामा  
नै जान्छ। त्यसैले कुमारहरूलाई सहजयोगी बन्ने लिफ्ट छ।

अब अशान्त आत्माहरूलाई शान्ति दिने, भड्किएका आत्माहरूलाई ठेगान दिने, यो सबैभन्दा ठूलो  
पुण्य गर्दै जाऊ। जसरी प्यासी आत्मालाई पानी पिलाउनु पुण्य हो, त्यसैगरी यो सेवा गर्नु अर्थात् पुण्य  
आत्मा बन्नु। कुनै पनि अशान्त आत्मालाई देखेर दया आउँछ नि। रहमदिल बाबाको बच्चा हो  
त्यसैले सदा पुण्यको काम गरिराख। अच्छा !

**वरदान:-** आफ्नो श्रेष्ठताद्वारा नवीनताको भण्डा लहराउने शक्ति स्वरूप भव

अब समय प्रमाण, समीपता प्रमाण शक्ति रूपको प्रभाव जब अरूमा पाछ्यो, त्यस पछि  
अन्तिम प्रत्यक्षता समीप ल्याउन सक्छौ। जसरी स्नेह र सहयोगलाई प्रत्यक्ष गरेका छौ,  
त्यसैगरी सर्भिसको ऐनामा शक्ति रूपको अनुभव गराऊ। जब आफ्नो श्रेष्ठताद्वारा शक्ति  
रूपको नवीनताको भण्डा लहराउँछौ, तब प्रत्यक्षता हुन्छ। आफ्नो शक्ति स्वरूपद्वारा  
सर्वशक्तिमान् बाबाको साक्षात्कार गराऊ।

**स्लोगन:-** मनसाद्वारा शक्तिको र कर्मद्वारा गुणहरूको दान दिनु नै महादान हो।